

शिशुराङ्गिरसः। पवमानः सोमः। पङ्क्तिः।

नानानं वा उ नो धियो वि व्रतानि जनानाम्।

तक्षा रिष्टं रुतं भिषग्ब्रह्मा सुन्वन्तमिच्छतीन्द्रायेन्दो परि स्रव ॥ ९.११२.०१

नः- अस्माकम्। धियः। नानानम्- नानाविधाः। जनानाम्। व्रतानि- धर्माः। वि- विविधाः।
तक्षा- शिल्पी। रिष्टम्- तक्षणम्। इच्छति। भिषक्- वैद्यः। रुतम्- रोगिणम्। इच्छति। ब्रह्मा-
वैदिकः। सुन्वन्तम्- मन्त्ररसनिष्पादनम्। इच्छति। इन्द्राय- परमेश्वराय। इन्दो- क्लेदनशील
हृदयस्पर्शिन्। परि- परितः। स्रव- क्षर ॥१॥

जरतीभिरोषधीभिः पर्णेभिः शकुनानाम्।

कर्मारो अश्मभिर्द्युभिर्हिरण्यवन्तमिच्छतीन्द्रायेन्दो परि स्रव ॥ ९.११२.०२

जरतीभिः- जीर्णाभिः। ओषधीभिः। शकुनानाम्- पक्षिणाम्। पर्णेभिः- पत्रैः। अश्मभिः-
शिलाभिः। द्युभिः- दीप्तिमद्भिः। सुवर्णैश्च एतैरुपकरणैः। कर्मारः- अयस्कारः। हिरण्यवन्तम्-
दीप्तिमत्कर्म। इच्छति ॥२॥

कारुरहं ततो भिषगुपलप्रक्षिणी नना।

नानाधियो वसूयवोऽनु गा इव तस्थिमेन्द्रायेन्दो परि स्रव ॥ ९.११२.०३

अहम्। कारुः- कृषीवलः। ततः- मत्पिता मत्पुत्रो वा। भिषक्- वैद्यः। नना- मज्जननी मद्गुहिता
वा। उपलप्रक्षिणी- दृषदादिषूपलेषु भृष्टान् यवान् हिनस्ति चूर्णयित्री। वसूयवः- कर्मणा

धनसंपादनकामाः । नानाधियः- नानाकर्मरुचियुक्ताः । गा इव- गाव इव । अनु तस्थिम- अनुस्थिता
भवेम ॥३॥

अश्वो वो॒ह्वा सु॒खं रथं ह॒स॒नामु॒पम॒न्त्रिणः ।

शे॒पो रोम॑ण्वन्तौ भे॒दौ वा॒रिन्म॒ण्डूकं इ॒च्छतीन्द्रा॑येन्द्रो परि स्रव ॥ ९.११२.०४

वो॒ह्वा- वा॒हकः । अ॒श्वः- तु॒रगः । सु॒खं रथ॑मिच्छति । उ॒पम॒न्त्रिणः- वि॒कट॑कवयः । ह॒स॒नाम्-
हा॒स्यमि॑च्छन्ति । शे॒पः- पुं॒स्प॒रज॑ननम् । रोम॑ण्वन्तौ भे॒दौ । इ॒च्छति । म॒ण्डूकः । वा॒रि॒त्- उ॒द॒कम् ।
इ॒च्छति ॥४॥